

# IL-MALTI

QARI LI TOHROĠ *IL-GħAQDA*  
*TAL-KITTIEBA TAL-MALTI*

L-EWWEL KTIEB  
TA' L-1938

---

## IZ-ŻMIEN U S-SABAR FIL-KITBA LETTERARJA

Kull haġa titlob iż-żmien tagħha; u aktar ma l-haġa li għandha tiġi hi kbira, tas-saħħa, dewwemija, aktar iż-żmien meħtieġ għat-tiswir tagħha għandu jkun twil u mimli: u jekk din il-haġa għandha tkun ukoll sabiħa li togħgob, tgħaxxaq, issaħħar, bla tarf irid ikun is-sabar fir-rqim minn tagħha.

Min irid jagħmel xogħol tas-sew letterarju u ma jifhemx din il-verità Prattika għall-aħħar, f'bosta haġbiet jiġrilu waħda minn dawn it-tnejn: jew iġġaġġel fejn għandu jmur bil-mod, u l-haġa li jrid jagħmel tohroġ nieqsa, imfellka, bla haġr; jew jitlef sabru fl-aħjar, tonqsu l-qalb li jaħdem u jistenna, u jhalli xogħlu bla mitmum.

Dawn l-erba' kelmiet irridu ngħiduhom l-iżjed lill-kittieba ż-żgħażaġħ tal-Malti, għax ma rriduhomx kieku jitilfu żmienhom iġġawġu u jitbiegħdu minn fejn jix-tiequ jaslu, jew jaqtgħu qalbhom mit-trieq, għax ftit haġxa u twila, u jerggħu lura wara l-ewwel passi.

Ta' din il-verità li semmejna fuq, in-Natura, li fil-ligijiet tagħha hi dejjem eżatta, u, għal min irid jitgħallem, hi mgħallma perfetta, tqegħdilna quddiem għajnejna turijiet sbieħ tal-għaġeb. Nieħdu żerriegħa jew

basla tal-ward u żerriegħa ta' l-arawkarja, nitfgħuhom fl-art f'ħin wieħed, ngħattuhom bit-trab u nsaqquhom kif jiġi minnu. Wara ftit tal-granet iż-żerriegħa, jew il-basla li tkun tal-ward taraha ttribbet; iżda jgħaddu x-xhur u x-xhur il-kbar, u tan-nebbieta ta' l-arawkarja għad ma hemm ebda ħjiel. Għaliex? Għax iż-żerriegħa tal-ward tagħti pjanta, jew sigra li matul sena ttribbet, tarmi, twarrad, titbiel, tinxef u tmut, u ż-żerriegħa l-oħra tagħti sigra ġgantija li wara bosta għexieren ta' snin tibqa' fuq tagħha, tħaddar u togħla u tifrex il-weraq jew triegħi il-ġmiel tagħhom.

U fuq it-turijiet tan-natura — aktarx wara hafna tigris u tigrif—itgħallmu l-bennejja jwettqu s-sengħa tagħhom u jagħtu ż-żmien meħtieġ lil kull xorta ta' bini li jridu jtellgħu. Iridu daqsxejn ta' dwejra kemm wieħed ikollu fejn idahħal rasu meta jkun jaħdem fil-beraħ? jinżlu sa wiċċ il-blat, inehħu xi qoxra, jitfgħu filata sies u, ġebbla fuq ġebbla, itellgħuha f'dawra ta' ftit xmux. Iżda jekk għanhom hu għal dar kbira, għamara ta' saħħa u ta' hena għaldejjem, dawn il-bennejja jinżlu bil-beqqun ġol-blat sa ma jnehħu l-qxur kollu u jsibu s-samm, u hemmhekk biss iqiegħdu s-sisien fuq sodda tajba u jorbtuhom bi ktajjen, biex fehmithom ma tigix nieqsa. U arahom, meta l-bini jibda tiela', bl-iskorra, l-invell, bir-riegla ċomb, bil-pal, iqisu, iħarsu, jinvellaw, irazznu, sakemm kull ġebbla tiġi f'postha, għal qalbhom u fil-għajn sabiħa.

Ma nħossuniex aħna nitgħaxxqu meta nieqfu nħarsu lejn djar ta' kobor u ta' ġmiel tal-għageb f'din il-gżira tagħna li ilhom il-mijiet tas-snin fuq riglejhom u bil-ħarsa tagħhom kbira u kwieta donnhom iridu jgħidulna li huma lesti biex jiġġieldu ma' mijiet oħra! Ma nħossux, min-naħa l-oħra, qalbna tibki ġo sidirna, meta naraw djar mibnijin ftit snin flu biex ikunu l-għa-

majjar henjin ta' familji haddiema, kollha mxeghrin, mixquqin, miflugin li jzommu u ma jzommux u tibza' ddahhal rasek fihom!

U issa ghalina. Qalbna titghaxxaq meta tigi f'idejna kitba—rumanz, novella, buzzett, poezija—mahsuba tajjed, imqassma sewwa, mibnija shih u mzejna kif jixraq; izda tibki meta niltaqghu, f'xi rokna ta' biblijoteka, ma' kitba ohra mitfugha fil-karta bla hsieb, imfassla u mehjuta hazin ghal nuqqas ta' sabar jew ghall-għagla ta' min kiteb. Min ma jifrahx jaqra n-novelli ta' Temi Zammit, in-“Nazju Ellul” ta' Muscat-Azzopardi, l-“Ines Farrug” ta' Caruana, l-“Inni Mqaddsa” ta' Mifsud Tommasi li wara ghaxra, erbgħin, hamsin u tmenin sena ghadhom qawwijn u shah bhal meta hargu minn idejn il-kittieba tagħhom u ghadhom jinqraw bil-pjacir minn kull min fil-letteratura jhobb it-tajjed u s-sabih? U min ma jhossx ghafsa ta' qalb, meta jara hafna kitba tal-bierah, biex ma nghidx tal-lum, bla sinsla, bla sahha, bla hajja tmut fil-waqt li titwieled u flok ma taqla' dawk l-effetti li ghalihom aktarx tinkiteb, ma taqlax hlief xi kelma ta' mogħdrija, jekk ukoll mhux xi tbissima minn taht minn taht, jew xi tikmixa tax-xofftejn li donnha trid tghidlek: Jahasra! kemm zmien mitluf! kemm flus mitfugha mar-rih?!

Niftakru mela: Mhux min jikteb l-aktar, izda min jikteb l-ahjar; u biex wiehed jikteb l-ahjar irid iz-zmien—zmien ta' hsieb, ta' qies, ta' fili ta' kulma jigri madwarna— u s-sabar fit-tiswija, fir-rqim ta' dak li fil-hegga tal-kitba, jista' johorgilna mill-pinna. Iz-zmien u s-sabar fil-kitba huma bhall-ilma u l-halib fis-sigar: huma biss igibu l-ward sabih u l-frott bnin tal-letteraturi.